

# வெற்றிக்கு அச்சாரமாக விழாக்கோலமான விழுப்புரம்

## உங்களில் ஒருவன்... முதல் பக்கத் தொடர்ச்சி

கருத்துகளை அறிந்துகொண்டு, அவர்களின் செயல்பாடுகளை மினிட் புத்தகங்கள் வாயிலாக ஆய்வு செய்தேன். நாடாளுமன்றத் தேர்தல் களத்திலும் அதற்கு முந்தைய தேர்தல்களிலும் எந்தெந்தப் பகுதிகளில் கழகத்திற்கு அதிகளவில் வாக்குகள் கிடைத்ததுள்ளன, எங்கெங்கே இன்னும் கூடுதல் கவனம் செலுத்த வேண்டும் என்பதை அவர்களிடம் விளக்கினேன். கழகத்தின் சார்பில் அதிகளவில் கூட்டங்கள், நிகழ்ச்சிகள், மக்களுடனான செயல்பாடுகளை மேற்கொண்ட நகர - ஒன்றிய பேரூர் கழக நிர்வாகிகளுக்குப் பாராட்டுகளைத் தெரிவித்ததுடன், செயல்பாடுகள் சற்று குறைவாக இருந்த நிர்வாகிகளுக்குக் கூடுதல் ஊக்கம் அளிக்கும் வகையில் கருத்துகளைப் பகிர்ந்துகொண்டேன்.

ஜனவரி 28 அன்று விழுப்புரத்தில் அரசு நலத்திட்ட உதவிகளை வழங்கும் விழாவும் மணிமண்டபங்களைத் திறந்து வைக்கும் நிகழ்வும் இருந்தன. விழுப்புரம் மாவட்ட விழா ஏற்பாடுகளை விழுப்புரம் தெற்கு மாவட்டக் கழகப் பொறுப்பாளர் டாக்டர் கௌதம சிகாமணி மிகச் சிறப்பாகச் செய்திருந்தார். அவருக்கு மாவட்டக் கழகப் பொறுப்பு வழங்கப்பட்டபோது, முதல் பரிசோதனையாக விக்கிரவாண்டி சட்டமன்றத் தொகுதி இடைத்தேர்தலை எதிர்கொள்ள வேண்டியிருந்தது. அதில் மகத்தான வெற்றியைப் பெறுவதற்கான ஒருங்கிணைந்த உழைப்பையும் வியூகத்தையும் முன்னெடுத்தவர் டாக்டர் கௌதம சிகாமணி. அதன் தொடர்ச்சியாக, தன் தந்தை பொன்முடி போலவே மாவட்டக் கழகத்தை வலிமையோடு வழிநடத்தும் திறன் கொண்டவராகத் திகழ்கிறார்.

விழுப்புரம் பெருந்திட்ட வளாகத்தில் அமைந்துள்ள சுற்றுலா மாளிகையில் இருந்து நிகழ்வு நடைபெறும் இடத்திற்குக் காலையில் நடந்து சென்றபோது, சாலையின் இருபுறமும் மக்கள் திரண்டு நின்று வரவேற்பளித்தனர். கோரிக்கை மனுக்களை அளித்தனர். இங்கும் இளைஞர்கள், இளம்பெண்கள், மாணவ - மாணவியர் தங்களின் அன்பான குரலில், 'அப்பா..' என்றழைத்து மகிழ்ந்ததுடன், பலர் செல்ஃபி எடுத்துக்கொண்டனர். நாட்டுப்புறக் கலைஞர்கள் தங்களின் அன்பைக் கலை வடிவத்தில் வெளிப்படுத்தினர். இந்து - முஸ்லிம் - கிறிஸ்தவ சமயங்களைச் சேர்ந்தவர்கள் தங்கள் மத வழக்கப்படி மரியாதை அளித்து, இது எல்லாருக்கும் எல்லாம் தரும் அரசு என்பதை வெளிப்படுத்தினர். கழகத் தொண்டர்கள் வழியெங்கும் திரண்டிருந்து வாழ்த்து முழக்கங்களை எழுப்பினர். அவர்கள்தானே இந்த 75 ஆண்டு கால ஆலமரமான கழகத்தின் ஆணைகோள்கள்!

திராவிட இயக்கத்தின் ஆணிவேராக இருப்பது சமூகநீதி கொள்கையாகும். திராவிடர் சங்கம், நீதிக்கட்சி, சுயமரியாதை இயக்கம், திராவிடர் கழகம் ஆகிய மூத்த இயக்கங்களின் வழியில் நூறாண்டு கால சமூகநீதிப் போராட்டத்தை இன்றளவும் தொடர்ந்து உறுதியாகவும் வலிமையாகவும் நடத்திக் கொண்டிருக்கிறது திராவிட முன்னேற்றக் கழகம். இடஒதுக்கீட்டின் அளவு படிப்படியாக உயர்ந்து, 69 சதவீதம் என்கிற நிலைக்கு வந்ததற்குக் காரணம், நம் உயிர்நீகர் தலைவர் முத்தமிழறிஞர் கலைஞர், மிகவும் பிற்படுத்தப்பட்டவர்கள் என்ற பிரிவை

இந்தியாவிலேயே முதன்முறையாக உருவாக்கி, 20% இடஒதுக்கீட்டை அளித்தவரும் நம் உயிர்நீகர் தலைவர்தான். அ.தி.மு.க. ஆட்சியில் இந்த இடஒதுக்கீட்டுக்காகப் போராடியவர்கள் மீது துப்பாக்கிச் சூடு நடத்தப்பட்டது. அடக்குமுறை ஏவப்பட்டது. ஆனால், தி.மு.க. ஆட்சி அமைந்ததும் இட

**திண்டிவனம் புறவழிச்சாலை அருகே அமைந்துள்ள மண்டபத்தில் கழகத்தினரைச் சந்தித்து ஆய்வுக்கூடத்தில் பங்கேற்பதற்காகச் சென்றபோது, வழியெங்கும் ஆண்களும் பெண்களுமாகப் பொதுமக்கள் திரண்டிருந்தனர். குறிப்பாக, இளைய தலைமுறையினர் அதிகளவில் திரண்டு நின்று மகிழ்ச்சியை வெளிப்படுத்தினர். அவர்களைக் கண்டதும், காரை விட்டு இறங்கி, அவர்களின் வரவேற்பைப் பெற்றபடியே ஆய்வுக்கூடம் நடந்த மண்டபம் வரை நடந்து சென்றேன். இளைஞர்களும், இளம்பெண்களும், மாணவ - மாணவியரும் 'அப்பா.. அப்பா..' என்று அன்பு பொங்க அழைத்தபோது, அவர்களின் உள்ளத்திலிருந்து வெளிப்படலான சொற்களைக் கேட்டு மகிழ்ந்தேன்.**

ஒதுக்கீடு வழங்கி சமூகநீதி பாதுகாக்கப்பட்டது. சமூகநீதிப் போராட்டத்தில் அ.தி.மு.க. அரசின் காவல்துறையால் சுட்டுக்கொல்லப்பட்ட 21 போராளிகளின் நினைவைப் போற்றும் வகையில் திராவிட மடல் ஆட்சியில் கட்டப்பட்டிருக்கும் நினைவரங்கத்தை விழுப்புரத்தில் திறந்துவைத்து, அங்கு அமைக்கப்பட்டிருக்கும் 21 சமூகநீதிப் போராளிகளின் சிலைக்கும் மலர் தூவி, அவர்கள் குடும்பத்தாருக்கும் வாணினாடை அணிவித்து மரியாதை செலுத்தினேன்.

திராவிட இயக்க முன்னோடியும், தி.மு.க.புறம் தேர்தல் களம் காண்ப

தற்கு முன்பே பேரறிஞர் அண்ணா தலைமையிலான கழகத்தின் ஆதரவுடன் களம் கண்டவரும், உதயசூரியன் சின்னத்தில் முதன்முதலில் வென்றவருமான முன்னாள் அமைச்சர் ஏ.ஜி. எனப்படும் ஏ.கோவிந்தசாமி அவர்களின் நினைவாக அவரது முழு திருவுருவச் சிலைபுடன் திராவிட மடல் அரசு அமைத்துள்ள மணிமண்டபத்தைப் திறந்து வைத்தேன். தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் பேரன்புக்குரிய

அறிவிப்புகளையும் வெளியிட்டு, ஒன்றிய பா.ஜ.க. அரசால் நீதி நெருக்கடி நீடித்தாலும், அதனையும் எதிர்கொண்டு மக்கள் நலனுக்கான திட்டங்களை நிறைவேற்றியே தீருவோம் என்ற உறுதியை வழங்கினேன்.

உங்களில் ஒருவனான என் தலைமையிலான திராவிட மடல் அரசு மீது தமிழ்நாட்டு மக்கள் மிகுந்த நம்பிக்கை வைத்திருப்பதற்குக் காரணம், மக்களின் நலன் காப்பதில் எந்தச் சமரசமும் செய்துகொள்ளாமல் செயல்படுவதுதான். அரசியல் கண்ணோட்டத்தில் எதிர்ணியினர் பொய்க் குற்றச்சாட்டுகளை முன்வைத்தாலும், கழக அரசின் சாதனைகளைப் பொறுக்க முடியாமல் புலம்பிக் கொண்டிருந்தாலும், மக்கள் அவர்களைப் புறக்கணித்து தங்கள் நலன் காக்கும் திராவிட முன்னேற்றக் கழகம் பக்கமே நிற்கிறார்கள்.

2026ஆம் ஆண்டு நடைபெறவுள்ள சட்டமன்றத் தேர்தலிலும் மக்கள் ஆதரவு நமக்குத்தான் என்ற நம்பிக்கை நாளுக்கு நாள் கூடிக்கொண்டே இருக்கிறது. அந்த நம்பிக்கையை நமக்கு வழங்குகின்ற மக்களுக்கு என்றும் துணை நிற்போம். அவர்களின் ஆதரவும் ஏழாவது முறையாகத் தி.மு.க.புறம் ஆட்சி அமைக்கும் என்ற வெற்றிக்கு அச்சாரமாக விழாக்கோலம் கண்டது விழுப்புரம் மாவட்டம்.

ஒவ்வொரு மாவட்டத்திலும் வெளிப்படும் இந்த நம்பிக்கையின் தொடர்ச்சியாக பிப்ரவரி 6, 7 தேதிகளில் திருநெல்வேலி மாவட்டத்தில் ஆய்வுப் பணிகளை மேற்கொள்கிறேன். அப்போது உடன்பிறப்புகளின் உற்சாக முகங்களை உங்களில் ஒருவனான நான் கண்டு மகிழ்வேன்.

அன்புடன்  
**மு.க.ஸ்டாலின்**  
திருவள்ளூர் ஆண்டு 2056  
தை 16  
29.01.2025.

## 78-வது நினைவு நாளை முன்னிட்டு எழும்பூரில் உள்ள உத்தமர் காந்தியடிகளின் சிலைக்கு இன்று - முதல்வர் மு.க.ஸ்டாலின் மாலை அணிவித்து மரியாதை!

சென்னை, ஜன. 30 - முதலமைச்சர் மு.க.ஸ்டாலின் அவர்கள் உத்தமர் காந்தியடிகளின் அவர்களின் 78வது நினைவு நாளை போட்டி அ வருடைய திருவுருவச்சிலைக்கு மாலை அணிவித்து மலர் தூவி மரியாதை செலுத்துகிறார்கள். முதலமைச்சர் மு.க.ஸ்டாலின் அவர்கள், உத்தமர் காந்தியடிகளின் 78 வது நினைவு நாளை முன்னிட்டு, இன்று (30.1.2025) காலை 10.30 மணியளவில் சென்னை, எழும்பூர், அரசு அருங்காட்சியகத்தில் அமைந்துள்ள அவருடைய திருவுருவச் சிலைக்கு மாலை அணிவித்து மலர் தூவி மரியாதை செலுத்துகிறார். உத்தமர் காந்தியடிகள் 1869 ஆம் ஆண்டு அக்டோபர் 2ஆம் நாள் குஜராத் மாநிலம் போர்பந்தரில் பிறந்தார். 18 வயதில் பள்ளிப்படிப்பு முடித்து, இங்கிலாந்தில் சட்டப்படிப்பு பயின்றார். கோபால கிருஷ்ண கோகலே, ரவீந்திரநாத் தாகூர் போன்றோரின் நண்பராகத் திகழ்ந்த உத்தமர்

துணை முதல்வர் - அமைச்சர்கள் பங்கேற்பு! காந்தியடிகள் இந்திய தேசிய காங்கிரஸ் இயக்கத்தில் சேர்ந்து, ஆங்கிலேயர்களுக்கு எதிரான விடுதலைப் போராட்டத்தில் ஈடுபட்டார். இதன் தொடர்ச்சியாக, இந்திய தேசிய காங்கிரஸின் தலைவராக உத்தமர் காந்தியடிகள் தேர்ந்தெடுக்கப்பட்டார். இந்தியாவில், இந்தியர்களால் தயாரிக்கப்படும் உப்புக்கு ஆங்கிலேயர்கள் வரி விதித்ததைக் கண்டித்து அகமதாபாத்தில் இருந்து குஜராத் மாநிலத்திலுள்ள தண்டை கட்டுகரை நோக்கி நீண்ட நடை பயணத்தைத் தொடர்ந்தார். தண்டை கட்டுகரை வந்து சேர்ந்த பின்பு உப்பைத் தயாரித்து, ஆங்கிலேய அரசுக்கு எதிராகப் பிரங்குகமாகப் பொது மக்களுக்கு உப்பை விநியோகம் செய்தார். இந்திகழ்வு "உப்பு சத்தியாகிரகம்" என்று வரலாற்றில் ரோற்றப்படுகிறது. இந்திய விடுதலைப் போராட்டத்தில் முக்கியமாக "வெள்ளையனே வெளியேறு" போராட்டத்தில் உத்தமர் காந்தியடிகள் பங்கேற்றுப் பெரும் பங்கு வகித்தார். காந்தியடிகளுக்கு "மகாத்மா" எனும் பட்டத்தை இரவீந்திரநாத் தாகூர் வழங்கினார். உத்தமர் காந்தியடிகள் 1921 ஆம் ஆண்டு மதுரைக்கு வந்த போது அங்குள்ள மக்கள் மாற்று உடை இல்லாமல் ஒரே ஆடையை அணிந்திருப்பதையும் பெரும்பாலான மக்கள் வேட்டை துண்டு அணிந்துயிருப்பதையும் கண்டார். அதனை உணர்ந்த உத்தமர் காந்தியடிகள் அன்று முதல் ஆடம்பர உடைகளைத் துறந்து இடுப்பில் ஒரு ஆடையைப் போட்டு, தோளில் ஒரு ஆடையைப் போட்டு அணிவதை மட்டுமே வழக்கமாக்கக் கொண்டார். தமிழ்நாடு அரசால் உத்தமர் காந்தியடிகளின் தியாகத்தைப் போற்றிச் சிறப்பிக்கும் வகையில் சென்னை, கிண்டி மற்றும் கன்னியாகுமரியில் காந்தி மண்டபம் கட்டப்பட்டுள்ளது. உத்தமர் காந்தியடிகளின் புகழ்க்கு, பெருமை சேர்க்கும்



குன்றத்தூர் தெற்கு ஒன்றியம் சார்பில் படம்பெயரல் பெரிசுடி, திராவிட மடல் அரசின் சாதனை விளக்க மாடிகளும் பாட்டு படமும் மற்றும் பொதுக்கூடம் பட்டபை ஆமனோகரன் தலைமையில் நடைபெற்றது. விழாவில், அமைச்சர் சா.மோ.அன்பரசன் பங்கேற்று பரிசுகள் வழங்கி சிறப்புரையாற்றினார். பாட்டுமன்ற நடுவர் கல்பாக்கம் ஜே.வி. முனைவர் திருவாரூர் அபு, திருச்சி அன்னலட்சுமி, மணப்பாளர் லலிதா, கல்பாக்கம் காயத்ரி, மு. சுப்பிரமணி, வா.நந்தகோபால், ஏ.மணி, வாசுகி மகேஷ், சி.பாபாத்தசாரதி, மு. ராஜேந்திரன், ம.பிரியோமுகன், எஸ்.கர்ணன், ஏ.டி.எம்.வினோத், ப.அறிவொளி, அஜலீன் உள்ளிட்ட கழகத்தினர் ஏராளமானோர் கலந்து கொண்டனர்.

## ரு.304 கோடியில் நந்தன் கால்வாய் திட்டம் செயல்படுத்தப்படும் - முதல்வர் அறிவிப்பு! விழுப்புரத்தில் விவசாயிகள் படடாசு வெடித்து இனிப்பு வழங்கி கொண்டாட்டம்!

முதலமைச்சர் மு.க.ஸ்டாலினுக்கு விவசாயிகள் நன்றி தெரிவித்தனர்! விழுப்புரம், ஜன. 30 - அறிவித்தார். 304 கோடி ரூபாய் மதிப்பீட்டில் நந்தன் கால்வாய் திட்டம் செயல்படுத்தப்படும் என முதலமைச்சர் மு.க.ஸ்டாலின் அவர்கள் அறிவித்துள்ளதை வரவேற்று செஞ்சியில் விவசாயிகள் படடாசு வெடித்து கொண்டாட்டினர். விழுப்புரத்தில் நடைபெற்ற அரசு விழாவில் கலந்துகொண்ட முதலமைச்சர் மு.க.ஸ்டாலின் அவர்கள், 304 கோடி ரூபாய் மதிப்பீட்டில் நந்தன் கால்வாய் திட்டம் செயல்படுத்தப்படும் என அறிவித்தார். அதன்படி, திருவண்ணாமலை மாவட்டம் கீரனூர் அணைக்கட்டில் இருந்து கால்வாய் வெட்டி, தூரிகுச்சொற்றில் வரும் தண்ணீரை திருப்பி திருவண்ணாமலை மாவட்டத்தில் 14 ஏரிகளுக்கு, விழுப்புரம் மாவட்டத்தில் 22 ஏரிகளுக்குப் பாசனம் பெறும் வகையில் நந்தன் கால்வாய் திட்டம் செயல்படுத்தப்பட உள்ளது. இந்த திட்டத்தின் மூலம் 2 மாவட்டங்களிலும் 6 ஆயிரத்து 598 ஏக்கர் நிலங்கள் பயனடையும். அறிவித்தார். முதலமைச்சர் அவர்களின் அறிவிப்பை வரவேற்று, செஞ்சியில் நந்தன் கால்வாய் பாதுகாப்பு இயக்க நிர்வாகிகள், நீர்வள ஆதார அமைப்பு இயக்க நிர்வாகிகள் இணைந்து, கூட்டுச்சாலை பகுதியில் படடாசு வெடித்தும், பொதுமக்களுக்கு இனிப்பு வழங்கியும் மகிழ்ச்சியை வெளிப்படுத்தினர். மேலும், முதலமைச்சர் மு.க.ஸ்டாலின் அவர்களுக்கு தங்களது நெஞ்சார்ந்த நன்றிகளை விவசாயிகள் தெரிவித்தனர்.



திருவள்ளூர் கிழக்கு மாவட்டம், குழுமப்புண்டி தொகுதி, பெத்திக்குப்பம் ஊராட்சியில் மக்கள் தொடர்பு முகாமில் மாவட்ட செயலாளரும் சட்டமன்ற உறுப்பினருமான டி.ஜெ.கோவிந்தராஜன் பங்கேற்று பயனாளிகளுக்கு நலத்திட்ட உதவிகள் வழங்கினார். நிகழ்ச்சியில் மாவட்ட வருவாய் அலுவலர் ராஜ்குமார், வட்டாச்சியர் சரவணகுமாரி, மாவட்ட பொருளாளர் எஸ்.ரமேஷ், மு.பாஸ்கர், பேரூர் செயலாளர், இரா. அறிவுமுகன், மாவட்ட பிரதிநிதிகள் எஸ்.ராமஜெயம் எம்.ஜெயசுந்திரன், வேதச்சலம், சுரு, இளைஞர்ணி ராஜ்குமார் பாலுமகேந்திரா, கௌதம், கண்ணம்பாக்கம் என்.பழனி உள்ளிட்ட கழக முன்னோடிகள் பங்கேற்றனர்.